

---

M Misir Mərdanov qonağı salamlayaraq son illər ölkələrimiz arasında təhsil sahəsindəki əlaqələrin inkişafı istiqamətində atılan mühüm addımlardan söhbət açıb.

Belarus Respublikasının Azərbaycandakı fəvqəladə və səlahiyyətli səfiri Nikolay Paskeviç öz ölkəsinin təhsil sistemi, ali məktəblərdə aparılan islahatlar barədə ətraflı məlumat verib. Səfir təhsil sahəsində əlaqələrin inkişafının müxtəlif istiqamətlərindən bəhs edib, Belarusun elm və təhsil müəssisələrinin uğurlarından söhbət açıb. İlk peşə təhsili sahəsində həyata keçirilən birgə layihə çərçivəsində görüləcək işlərə toxunan qonaq Belarus ali məktəblərinin bir çox prioritet ixtisaslar üzrə yüksək təhsil imkanlarına malik olduqlarını bildirib.

Azərbaycanla Belarus arasında təhsil sahəsindəki mövcud əməkdaşlığın inkişafı etdirilməsi məsələlərindən bəhs edən təhsil naziri Misir Mərdanov azərbaycanlı gənclərin Belarus universitetlərində bir sıra prioritet ixtisaslar üzrə təhsil almasının mümkünlüyünü qeyd edib. Nazir "2007-2015-ci illərdə Azərbaycan gənclərinin xarici ölkələrdə təhsili üzrə Dövlət Proqramı" çərçivəsində Belarus ali məktəbləri ilə əlaqələrin yaradılması istiqamətində görülən işləri nəzərə çatdırıb. İlk peşə təhsili istiqamətində əməkdaşlığın genişləndirilməsinin əhəmiyyətinə toxunan Misir Mərdanov ölkələrimiz arasında təhsil sahəsində əlaqələrin daha da möhkəmlənəcəyinə inamını ifadə edib.

Daha sonra görüşdə qarşılıqlı maraqlı doğuran bir sıra digər məsələlər ətrafında fikir mübadiləsi aparılıb.